



Народна банка на Република Македонија Дирекција за статистика

Скопје, 31 јули 2018 година

Соопштение за печат

Позначајни движења кај каматните стапки на банките и штедилниците¹: јуни 2018 година

- Во јуни 2018 година просечните каматни стапки на вкупните кредити и вкупните депозити и натаму се намалуваа и се сведоа на 5,57% и 1,45%, соодветно, со што во однос на претходниот месец забележаа намалување од 0,04 п.п. и 0,01 п.п., соодветно.
- Просечната каматна стапка на новоодобрените² кредити во јуни изнесува 4,97%, што претставува месечно зголемување од 0,04 п.п. Од друга страна, по растот во мај, во јуни просечната каматна стапка на новопримените депозити оствари месечен пад од 0,14 п.п. и изнесува 1,29%.

Табела 1. Каматни стапки на вкупните и на новите кредити и депозити³

	6.2017	7.2017	8.2017	9.2017	10.2017	11.2017	12.2017	1.2018	2.2018	3.2018	4.2018	5.2018	6.2018
во % на годишно ниво													
Вкупни кредити	5.98	5.95	5.93	5.89	5.86	5.82	5.73	5.72	5.70	5.67	5.65	5.61	5.57
Корпоративен сектор	5.49	5.45	5.42	5.36	5.31	5.25	5.14	5.12	5.09	5.03	5.01	4.96	4.92
Домаќинства	6.51	6.49	6.48	6.46	6.43	6.40	6.38	6.37	6.36	6.35	6.33	6.29	6.25
Новоодобрените кредити	5.21	5.38	5.18	5.06	5.09	5.10	4.88	5.13	4.98	4.92	4.94	4.93	4.97
Корпоративен сектор	5.02	5.17	4.96	4.74	4.84	4.89	4.72	4.96	4.56	4.61	4.51	4.59	4.64
Домаќинства	5.69	5.73	5.68	5.78	5.55	5.52	5.35	5.50	5.60	5.56	5.59	5.57	5.53
Вкупни депозити	1.56	1.52	1.51	1.52	1.52	1.52	1.51	1.51	1.50	1.48	1.46	1.46	1.45
Корпоративен сектор	2.02	1.87	1.82	1.96	1.93	1.91	1.76	1.77	1.72	1.69	1.71	1.69	1.63
Домаќинства	1.50	1.47	1.47	1.47	1.47	1.47	1.47	1.47	1.47	1.45	1.43	1.43	1.43
Новопримените депозити	1.46	1.16	1.25	1.34	1.38	1.26	1.29	1.36	1.57	1.47	1.10	1.43	1.29
Корпоративен сектор	1.22	0.96	1.03	1.20	1.03	0.98	1.02	0.95	1.42	1.08	0.68	1.39	0.89
Домаќинства	1.64	1.35	1.45	1.51	1.73	1.57	1.57	1.61	1.71	1.79	1.46	1.48	1.55

Извор: НБРМ.

¹ Под „каматна стапка“ се подразбира пондерирана просечна каматна стапка искажана во проценти на годишно ниво. За подетално објаснување види методологија <http://www.nbrm.mk/ns-newsarticle-ponderirani-kamatni-stapki-na-bankite-i-stedilnicite-nova-metodologija-od-januari-2015-godina.nspix>

² Во однос на каматните стапки на новоодобрените кредити/новопримените депозити се карактеристични променливи движења. Ваквите движења на каматните стапки произлегуваат од промени на обемот на новите депозити/кредити (којшто од месец во месец може позначително да се менува), како и од новодоговорената каматна стапка.



³ Ефектите од промените во методологијата објавени во информацијата на 20 јули 2018 година (www.nbrm.mk/content/statistika/informacii/Informacija_za_promeni_vo_monetarnata_statistika_mk.pdf) не се согледуваат кај поединечните категории каматни стапки на депозити/кредити (во денари без валутна клаузула, во денари со валутна клаузула и во странска валута), туку само кај агрегираните каматни стапки (во денари и во странска валута) коишто не се предмет на анализа во соопштението, но се објавуваат на интернет-страницата на НБРМ.



Народна банка на Република Македонија Дирекција за статистика



1. Каматни стапки на корпоративниот сектор⁴

Каматната стапка на вкупните кредити одобрени на корпоративниот сектор во јуни забележа надолна месечна промена од 0,04 п.п. и изнесува 4,92%. Падот кај оваа категорија произлегува од намалувањето кај сите компоненти: каматните стапки на денарските кредити со валутна клаузула, на кредитите во странска валута и денарските кредити без валутна клаузула, за 0,08 п.п., 0,04 п.п. и 0,02 п.п., соодветно. Во однос на јуни 2017 година, оваа каматна стапка е намалена за 0,57 п.п.



Извор: НБРМ.

- Во јуни, каматната стапка на новоодобрените кредити на корпоративниот сектор се зголеми за 0,05 п.п. и изнесува 4,64%. Од аспект на валутната структура, зголемувањето е резултат на растот на каматните стапки на денарските кредити со и без валутна клаузула (за 0,21 и 0,11 п.п., соодветно), при минимален пад на каматната стапка на кредитите во странска валута. На годишна основа, кај оваа каматна стапка е забележан пад од 0,38 п.п.



⁴ За потребите на ова соопштение, корпоративниот сектор ги опфаќа нефинансиските институции (јавни и останати).





Народна банка на Република Македонија Дирекција за статистика

Извор: НБРМ.

- Просечната каматна стапка на вкупните депозити на корпоративниот сектор во јуни 2018 година изнесува 1,63% и во споредба со минатиот месец бележи намалување од 0,06 п.п. Притоа, надолната промена во целост се должи на падот на каматната стапка на денарските депозити без валутна клаузула од 0,11 п.п., во услови кога каматните стапки на депозитите во странска валута и на денарските депозити со валутна клаузула бележат зголемување (од 0,14 п.п. и 0,01 п.п., соодветно). Споредено со јуни минатата година, оваа каматна стапка е пониска за 0,39 п.п.
- Во јуни, просечната каматна стапка на новопримените депозити⁵ на корпоративниот сектор се сведе на нивото од 0,89%, што претставува месечно намалување од 0,50 п.п. Падот кај оваа категорија произлегува од намалувањето кај каматните стапки на денарските депозити со и без валутна клаузула и на каматната стапка на депозитите во странска валута (за 0,70 п.п., 0,52 п.п. и 0,03 п.п., соодветно). Оваа каматна стапка е намалена за 0,33 п.п. на годишна основа.

2. Каматни стапки на домаќинствата⁶



Извор: НБРМ.

- Каматната стапка на вкупните кредити на домаќинствата во јуни изнесува 6,25%. Во однос на мај, остварено е месечно намалувањето од 0,04 п.п. како резултат на падот кај сите компоненти во оваа категорија: каматната стапка на денарските кредити без валутна клаузула (за 0,07 п.п.), како и каматните стапки на денарските кредити со валутна клаузула и кредитите во странска валута (за 0,02 п.п.,

⁵ Во графиконот којшто се однесува на каматните стапки на новопримените депозити на корпоративниот сектор, прекилот во сериите податоци кај каматните стапки во денари со валутна клаузула се должи на тоа што во дадени месеци банките и штедилниците не примиле таков вид депозити од корпоративниот сектор.


⁶ За потребите на ова соопштение, домаќинствата опфаќаат: физички лица, самостојни вршители на дејност и непрофитни институции коишто им служат на домаќинствата.



Народна банка на Република Македонија Дирекција за статистика

соодветно). На годишна основа, кај каматната стапка на вкупните кредити на домаќинствата е забележан пад од 0,26 п.п.

- Во јуни, кај просечната каматна стапка на новоодобрените кредити на домаќинствата е забележан пад од 0,04 п.п. во однос на претходниот месец и таа изнесува 5,53%. Притоа, надолната промена во целост произлегува од намалувањето на каматната стапка на денарските кредити без валутна клаузула (за 0,10 п.п.), при раст на каматните стапки на кредитите во странска валута и на денарските кредити со валутна клаузула (за 0,05 п.п. и 0,04 п.п., соодветно). Анализирани на годишно ниво, стапката бележи намалување од 0,16 п.п.



Извор: НБРМ.

- Просечната каматна стапка на вкупните депозити од домаќинствата трет месец по ред се одржува на нивото од 1,43%. Анализирани на годишно ниво, стапката бележи намалување од 0,07 п.п.
- Во јуни, просечната каматна стапка на новопримените депозити⁷ од домаќинствата бележи месечен раст од 0,07 п.п. и изнесува 1,55%. Зголемувањето на месечна основа главно се должи на растот на каматните стапки на депозитите во странска валута и денарските депозити без валутна клаузула (за 0,13 п.п. и 0,05 п.п., соодветно), во услови на минимален пад на каматната стапка на денарските депозити со валутна клаузула. Во однос на јуни минатата година, оваа каматна стапка се намали за 0,09 п.п.

⁷ Во графиконот којшто се однесува на каматните стапки на новопримените депозити на домаќинствата, прекилот во сериите податоци кај каматните стапки во денари со валутна клаузула се должи на тоа што во дадени месеци банките и штедилниците не примиле таков вид депозити од домаќинствата.



**Народна банка на Република Македонија
Дирекција за статистика**

Придружни информации

Временски серии податоци: годишни, квартални и месечни податоци за пондерираните каматни стапки на банките и штедилниците <http://www.nbrm.mk/ns-newsarticle-ponderirani-kamatni-stapki-na-bankite-i-stedilnicite-nova-metodologija-od-januari-2015-godina.nspix>

Методолошки објаснувања: <http://www.nbrm.mk/ns-newsarticle-ponderirani-kamatni-stapki-na-bankite-i-stedilnicite-nova-metodologija-od-januari-2015-godina.nspix>

Следни објавувања: Календар на објавување податоци
<http://nbrm.mk/kalendar-na-objavuvanje-na-podatoci.nspix>

Месечни податоци за каматните стапки: 31 август 2018 година (референтен пресек заклучно со јули 2018 година).

За новинарски прашања, ве молиме контактирајте со лицата од Кабинетот на гувернерот.

За подетални информации во врска со објавените статистички податоци, побарајте нè на: contact.statistika@nbrm.mk или на телефонскиот број 02 3215 181 локал 116 (или 112/ 110/ 108).